



வரலாறு காணாத பெய்த மழையினால் பாதிக்கப்பட்ட, தூத்துக்குடி மாவட்டம், திருவைகுண்டம் ஒன்றியத்திற்குட்பட்ட பகுதிகளில் நடைபெற்ற சிறப்பு மருத்துவ முகாம்களை, நேற்று (26.12.2023) ஒன்றிய நிதி அமைச்சர் திருமதி.நிர்மலா சீதாராமன் பார்வையிடும்போது, ஒன்றிய மீன்வளம், கால்நடை பராமரிப்பு - பால் வளம் மற்றும் தகவல் ஒளிபரப்புத்துறை இணை அமைச்சர் எஸ்.முருகன், பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு, நிதிமனிதவள மேலாண்மைத்துறை அமைச்சர் தங்கம் தென்னரசு, மருத்துவம் மக்கள் நல்வாழ்வுவழித்துறை அரசு கூடுதல் தலைமைச் செயலாளர் ககன்திப்சிங் பேரே, மற்றும் அலுவலர்கள் உடன் சென்றனர்.

கனமழை: அரசியல் வேண்டாம்!

தமிழ்நாட்டிற்கு நீதி ஒதுக்குவதில் ஓரவஞ்சனை!

‘தினகரன்’ நாளேடு தலையங்கத்தில் குற்றச்சாட்டு!

சென்னை, டிச. 27 - தென் மாவட்ட கனமழையில் அரசியல் வேண்டாம் என்று நேற்றைய (26.12.2023) தினகரன் தலையங்கத்தில் குறிப்பிடப்பட்டுள்ளது.

இது குறித்து ‘தினகரன்’ தலையங்கம் வருமாறு:

வங்கக்கடலில் ஏற்பட்ட வளிமண்டல சுழற்சி காரணமாக பெய்த பெருமழை நெல்லை, தூத்துக்குடி மாவட்டத்தை புரட்டிப்போட்டது. மழை வெள்ளத்தால் ஏற்பட்ட பாதிப்பில் இருந்து இன்னும் மக்கள் மீளவில்லை. நெல்லை திருச்செந்தூர், நெல்லை தூத்துக்குடி, திருச்செந்தூர் தூத்துக்குடி பிரதான சாலைகள் மழை வெள்ளத்தால் துண்டிக்கப்பட்டுள்ளது. 4 நாட்களாக பொது போக்குவரத்து துண்டிக்கப்பட்ட நிலையில் கடந்த 3 நாட்களாக மாற்றுப்பாதைகளிலும், தற்காலிக பாதைகள் வழியாகவும் பஸ் கள் இயக்கப்படுகிறது.

கிராம சாலைகள், நகர்ப்புற சாலைகள், ஆற்றுப்பாலங்கள் உள்ளிட்டவைகளும் கடுமையான சேதத்துக்கு உள்ளாகி இருக்கிறது. அவற்றை கண்கெடுத்து முதல்வர் மு.க.ஸ்டாலினுக்கு அறிக்கையாக சமர்ப்பிக்கும் பணிகள் நடந்து வருகிறது. ஏரல் மற்றும் வைகுண்டம்



சுற்றுவட்டார பகுதிகளில் உள்ள 250க்கும் மேற்பட்ட கிராமங்களில் 5 நாட்களுக்கு பிறகு மின்சாரம் வழங்கப்பட்டது. மின்கம்பங்கள் வெள்ளத்தில் அடித்து செல்லப்பட்டதால் மின் விநியோகம் வழங்குவதில் பாதிப்பு ஏற்பட்டுள்ளது. 2 மாவட்டத்திலும் பயிரிடப்பட்ட நெல், வாழைகள் முற்றிலும் நாசமாகி உள்ளது. 38 பேர் வரை உயிரிழந்த சம்பவங்களும் நடந்துள்ளன.

இயல்பு வாழ்க்கையை புரட்டி போட்ட இந்த வெள்ளத்தால் ஏற்பட்ட சேதங்களை ஒன்றிய குழு நேரில் ஆய்வு செய்து முடித்துவிட்டது. முதல்வர் மு.க.ஸ்டாலின், டெல்லி சென்று பிரதமர் மோடியை சந்தித்து மிக்ஜாம் புயல் மற்றும் தென் மாவட்டங்களில் பெருமழை வெள்ளம் பாதிப்புகளை எடுத்து கூறி மக்களின்

வாழ்வாதாரம் அடியோடு பாதிக்கப்பட்டுள்ளது. உடனடியாக தேசிய பேரிடர் நிதியில் இருந்து நிதியுதவி வழங்க வேண்டும் என வேண்டுகோள் விடுத்தார். சென்னை திரும்பியதும் நெல்லை, தூத்துக்குடி மாவட்டத்தை ஆய்வு செய்த முதல்வர், மீட்பு பணிகளை முடுக்கி விட்டார்.

10க்கும் மேற்பட்ட அமைச்சர்கள் நெல்லை, தூத்துக்குடி மாவட்டங்களில் முகாமிட்டு மீட்பு பணிகளை தீவிரமாக மேற்கொண்டு வருகின்றனர். துரித நடவடிக்கையால் மெல்ல மெல்ல மீண்டு வருகிறது. வெள்ளத்தால் வீணான அரிசி மூட்டைகளை சாலையில் வீசி சென்றுவிட்ட வியாபாரிகளின் வாழ்வாதாரத்தை மீண்டெடுப்பதற்கு வங்கிகள் குறைந்த வட்டியில் கடனுதவி வழங்க ஒன்றிய அரசு நடவடிக்கை எடுக்க வேண்டும். புயல் மற்றும் வெள்ளத்தால் பாதிக்கப்பட்ட மக்களுக்கு நிவாரண உதவிகள் மேற்கொள்ள பேரிடர் நிதியுதவி வழங்க தமிழக அரசு மற்றும் எதிர்க்கட்சிகள் ஒன்றிய அரசுக்கு கோரிக்கை விடுத்ததன் விளைவாக மனம் இறங்கிய பிரதமர் மோடி, முதல்வர் ஸ்டாலினிடம் பேசியுள்ளார். வெள்ள பாதிப்பை மதிப்பிட ஒன்றிய

நிதியமைச்சர் நிர்மலா சீதாராமன் நியமித்திருப்பதாகவும் கூறியுள்ளார்.

ஒரே நாடு, ஒரே... என பேசும் ஒன்றிய அரசு, சமீபத்தில் உட்கட்டமைப்பு மேம்பாட்டு திட்டங்களை மாநிலங்கள் மேற்கொள்ள ஒன்றிய நிதியமைச்சகம், நிதி ஒதுக்கீடு செய்து முதல்வர், மீட்பு பணிகளை முடுக்கி விட்டார். இதுபோன்று பேரிடர் நிதி ஒதுக்குவதிலும் தமிழ்நாட்டை ஒன்றிய அரசு வகுக்க வேண்டாம். இந்தியாவில் இந்தாண்டில் புயல், வெள்ளத்துக்கு அதிக பாதிப்புக்கு உள்ளான மாநிலம் தமிழ்நாடு ஆகும். எண்ணில்லா துயரத்தை சென்னை மற்றும் தென்மாநில மக்கள் சந்தித்து உள்ளனர். இந்திய பிரஜைக்கு பாதிப்பு என்ற கண்ணோட்டத்தில் ஒன்றிய அரசு பார்க்க வேண்டும். உடனடியாக பேரிடர் நிவாரண நிதியை வழங்க வேண்டும். உயிர் மற்றும் வாழ்வாதார பிரச்சனையில் அரசியல் செய்யாமல் அனைவரும் ஒன்றிணைந்து, பாதிப்பு தடம் தெரியாமல் மக்களின் வாழ்வாதாரத்தை உயர்த்த வேண்டிய நேரமது.

இவ்வாறு ‘தினகரன்’ நாளேடு தலையங்கத்தில் குறிப்பிடப்பட்டுள்ளது.

ஆர்.எஸ்.பாரதி,மாதவரம் எஸ்.சுதர்சனம், கலாநிதிவிராசாமி பாங்கேற்பு!

சனாமியால் உயிர் நீத்தவர்களுக்கு நினைவஞ்சலி - அமைதிப் பேரணி!

சென்னை, டிச.27- திருவெற்றியூர் மேற்கு பகுதி திமுக சார்பில் சனாமி என்னும் ஆழிப் பேரலையில் உயிர்நீத்த மீனவ சொந்தங்களின் நினைவை போற்றும் வகையில் வழக்கறிஞர் வை.ம.அருள்தாசன் (பகுதி கழக செயலாளர்) ஏற்பாட்டில் திருவெற்றியூர் மேற்கு பகுதி 2 வது வட்டத்திற்குட்பட்ட பெரிய குப்பம் கடற்கரை பகுதியில் திராவிட முன்னேற்ற கழக அமைப்பு செயலாளர் ஆர். எஸ். பாரதி, மாவட்ட கழக செயலாளர் மாதவரம் எஸ்.சுதர்சனம் எம். எல். ஏ, மற்றும்

வடசென்னை நாடாளுமன்ற உறுப்பினர் மருத்துவர் கலாநிதி விராசாமி எம்.பி., ஆகியோருடன் காலை 10 மணியளவில் 1000 திற்கும் மேற்பட்டோருடன் பெரியகுப்பம் பிரதான சாலையில் தொடங்கிக் கடற்கரை நோக்கி அமைதிப் பேரணி சென்றனர். பின்னர் உயிர் நீத்தோர் நினைவாக கடலில் மலர் தூவி மெழுகு வர்த்தி ஏத்தி 2 நிமிடம் மௌன அஞ்சலி செலுத்தப்பட்டது.

பின்பு பொதுமக்களுக்கு அறுகவை மதிய உணவு

வழங்கப்பட்டது.

இந்நிகழ்வில் மாவட்ட பொருளாளர் எம்.ஆனந்தன் பகுதி கழக நிர்வாகிகள் யு.எஸ்.குமாரசன் எம்.வஜ்ரவேல் ஏ.இந்துமதி வட்ட செயலாளர்கள் செ.சிவகுமார் எம்.சி. கே. கண்ணன் எக்ஸ். எம்.சி. மாவட்ட பிரதிநிதிகள் எம்.சுந்திரகுமார், என்.ராமகுமார், ஜி.தினேஷ் ஆர்.மோகனசுந்தரம், எஸ்.கணேஷ், வினையாட்டு அணி மாவட்ட துணை அமைப்பாளர் வை.கண்ணதாசன் ஆகியோர் பங்கேற்றனர்.



திருவெற்றியூர் மேற்கு பகுதி தி.மு.க. சார்பில் சனாமி என்னும் ஆழிப் பேரலையில் உயிர்நீத்த மீனவ சொந்தங்களின் நினைவை போற்றும் வகையில் வழக்கறிஞர் வை.ம.அருள்தாசன், பகுதி கழக செயலாளர் ஏற்பாட்டில் திருவெற்றியூர் மேற்கு பகுதி 2 வது வட்டத்திற்குட்பட்ட பெரிய குப்பம் கடற்கரை பகுதியில் திராவிட முன்னேற்ற கழக அமைப்பு செயலாளர் ஆர். எஸ். பாரதி, மாவட்ட கழக செயலாளர் மாதவரம் எஸ்.சுதர்சனம் எம். எல். ஏ, மற்றும் வடசென்னை நாடாளுமன்ற உறுப்பினர் மருத்துவர் கலாநிதி விராசாமி எம்.பி., ஆகியோருடன் 1000 திற்கும் மேற்பட்டோருடன் பெரியகுப்பம் பிரதான சாலையில் தொடங்கிக் கடற்கரை நோக்கி அமைதிப் பேரணி சென்றனர். பின்னர் உயிர் நீத்தோர் நினைவாக கடலில் மலர் தூவி மெழுகுவர்த்தி ஏத்தி மௌன அஞ்சலி செலுத்தப்பட்டது.



கழகத் தலைவர் மு.க.ஸ்டாலின் அவர்களால் தொடங்கப்பட்ட

“உடன்பிறப்புகளாய் இணைவோம்” என்ற மாபெரும் முன்னெடுப்புடன்

“முத்தமிழறிஞர் கலைஞர் நூற்றாண்டு மற்றும் கழக பவள விழா ஆண்டு”

புதிய உறுப்பினர் சேர்த்தல் பணிகள் முடிந்து

புதிய உறுப்பினர் உரிமைச் சீட்டுகள் வழங்கல்!

(இரண்டாம் கட்டம்!)

தலைமைக் கழக அறிவிப்பு

இந்திய வரலாற்றில் ஜனநாயக முறைப்படி உறுப்பினர் சேர்த்தலும் புதுப்பித்தலுமான பணிகள் நடைபெற்று, அதனைத் தொடர்ந்து வார்டு கிளைகள், ஊராட்சி, பேரூர், ஒன்றிய, நகர, பகுதி, நகரிய, மாவட்ட, மாநகர் மாவட்ட, மாநில அமைப்புகள், தலைமைக் கழகம் ஆகியவற்றுக்கு தேர்தல் நடத்தி, நிர்வாகிகளைத் தேர்ந்தெடுத்து அமைப்புக்களை செயற்படுத்தும் கட்சி, கழகத் தலைவர் மு.க.ஸ்டாலின் அவர்கள் தலைமையேற்றுள்ள திராவிட முன்னேற்றக் கழகம் என்பதை நாடறியும். ஒரு இலட்சத்து 11 ஆயிரத்து 140 வார்டு கழகங்களையும், 1 கோடியே 10 இலட்சத்திற்கு மேல் உறுப்பினர்களையும் கொண்ட தி.மு.கழகம்.

“தமிழினத் தலைவர் கலைஞர் அவர்கள் அரை நூற்றாண்டு காலம் கட்டி காத்த நம் கழகத்தை மேலும் வலிமைப்படுத்த, மேலும் ஒரு கோடி உறுப்பினர்கள் சேர்க்க “உடன்பிறப்புகளாய் இணைவோம்” என்ற மாபெரும் முன்னெடுப்பு கழக தலைவர் மு.க. ஸ்டாலின் அவர்களால் தொடங்கப்பட உள்ளது. ஏற்கனவே, ஒரு கோடி உறுப்பினர்களைக் கொண்ட பேரியக்கத்தில், புதிதாக மேலும் ஒரு கோடி உறுப்பினர்களைச் சேர்க்கும் பெருமுயற்சியை ஏப்ரல் 3 ஆம் தேதியன்று தொடங்கி, ஜூன் 3, 2023 தலைவர் கலைஞர் நூற்றாண்டு தொடங்குவதற்குள் இப்பணியை நிறைவேற்றுவதென இக்கூட்டம் நிறைவேற்றிடும் வகையில், துண்டறிக்கைகள் மூலமாகவும், திண்ணைப் பிரச்சாரங்கள் மூலமாகவும், முக்கிய இடங்களில் முகாம்கள் அமைப்பது மூலமாகவும், வீடு தோறும் தேடிச் சென்றும் புதிய உறுப்பினர்களைச் கழகத்தில் இணைத்திடுவோம்.” என கழகத்

தலைவர் மு.க.ஸ்டாலின் அவர்கள் தலைமையில், கடந்த 22.3.2023 அன்று நடைபெற்ற ‘தி.மு.க. மாவட்டக் கழகச் செயலாளர்கள் கூட்டத்தில்’ நிறைவேற்றப்பட்ட தீர்மானத்தின்படி,

2023 ஏப்ரல் 3ஆம் தேதி முதல் 2023 ஜூன் 3ஆம் தேதி வரை, “முத்தமிழறிஞர் கலைஞர் நூற்றாண்டு மற்றும் கழக பவளவிழா ஆண்டு” உறுப்பினர்களை சேர்த்தல் பணிகளை “உடன்பிறப்புகளாய் இணைவோம்” என்ற மாபெரும் முன்னெடுப்புடன் ஒரு கோடி புதிய உறுப்பினர்கள் சேர்க்கும் பணிகள் மேற்கொள்ளப்பட்டது. கழகத் தோழர்கள் மற்றும் நிர்வாகிகளும் மேற்குறிப்பிட்ட தேதி முதல் உறுப்பினர்களை சேர்க்கும் பணியினைத் தொடங்கி, உடனுக்குடன் படிவங்களை தலைமைக் கழகத்தில் சேர்ப்பித்தனர்.

அவ்வாறு தலைமைக் கழகத்தில் வரப் பெற்ற படிவங்கள் முறைப்படி பரிசீலனை செய்யப்பட்டு, புதியதாக சேர்க்கப்பட்ட உறுப்பினர் உரிமைச் சீட்டுக்களை தலைமைக் கழகம் தயாரித்துள்ளது.

முதற் கட்டமாக, தலைமைக் கழகத்தால் வழங்கப்பட்ட இரசீது எண். 1 முதல் எண்.1000 வரை இப்புதிய உறுப்பினர் உரிமைச் சீட்டுக்கள் கடந்த

7-11-2023 முதல் 10-11-2023 தேதிகளில் வழங்கப்பட்டதைத் தொடர்ந்து;

தற்போது, இரண்டாவது கட்டமாக, **தலைமைக் கழகத்தால் வழங்கப்பட்ட இரசீது எண். 1001 முதல் 2100 வரை எண் கொண்ட இரசீதுகள்** வைத்திருப்போர் கீழே குறிப்பிட உள்ள மாவட்டங்களில் இருக்குமோமானால், அந்த ஒரிஜினல் இரசீதையும், தங்களிடம் உள்ள உறுப்பினர் சேர்த்தல் பட்டியலையும், **2023 டிசம்பர் 27ஆம் தேதி முதல் 30ஆம் தேதிக்குள்**, தலைமைக் கழகத்திற்கு நேரில் வந்து, இரசீது எண்ணையும், பட்டியலையும் சரி பார்த்து பெற்றுச் செல்ல வேண்டுமென கேட்டுக் கொள்ளப்படுகிறார்கள்.

புதிய உறுப்பினர்களை சேர்த்து பணம் செலுத்தி இரசீது பெற்றவர்கள், நேரில் வந்து உறுப்பினர் சீட்டுகள் பெற முடியாத நிலை ஏற்படுமாயின், அவர்களால் நியமித்து அனுப்பப்படும் முகவரிடம், தாங்கள் கைப்பட எழுதிய பரிந்துரை கடிதமும், ஒரிஜினல் இரசீதையும் கொடுத்து புதிய உறுப்பினர் உரிமைச் சீட்டுக்களை பெற்றுக் கொள்ளலாம். இரசீதின் ஜெராக்ஸ் நகல் ஏற்றுக் கொள்ளப்படாது.

புதிய உறுப்பினர் உரிமைச் சீட்டுக்களை, தலைமைக் கழகத்தில் பெற்றுக் கொண்டவர்கள், உறுப்பினர் உரிமைச் சீட்டுக்களை உரியவரிடம் ஒப்படைத்து, அதற்குரிய அத்தாட்சி கடிதத்தை பெற்று, அக்கடிதத்தினை ஒருவார காலத்திற்குள் தலைமைக் கழகத்திற்கு கண்டிப்பாக அனுப்பி வைத்திட வேண்டும்.

உறுப்பினர் உரிமைச் சீட்டு வழங்கப்படும் மாவட்டங்கள்

தலைமைக் கழக இரசீது எண். 1001 முதல் 2100 வரை

1) சென்னை வடக்கு

2) சென்னை வடகிழக்கு

3) சென்னை கிழக்கு

4) சென்னை மேற்கு

5) சென்னை தென்மேற்கு

6) சென்னை தெற்கு

7) திருவள்ளூர் கிழக்கு

8) திருவள்ளூர் மேற்கு

9) காஞ்சிபுரம் வடக்கு

10) காஞ்சிபுரம் தெற்கு

11) விழுப்புரம் வடக்கு

12) கள்ளக்குறிச்சி தெற்கு

13) கடலூர் கிழக்கு

14) கடலூர் மேற்கு

15) தஞ்சை தெற்கு

16) திருவாரூர்

17) திருச்சி தெற்கு

18) பெரம்பலூர்

19) அரியலூர்

20) தருமபுரி கிழக்கு

21) தருமபுரி மேற்கு

22) கிருஷ்ணகிரி கிழக்கு

23) சேலம் கிழக்கு

24) சேலம் மத்திய

25) திருப்பூர் வடக்கு

26) ஈரோடு வடக்கு

27) நீலகிரி

28) மதுரை வடக்கு

29) மதுரை தெற்கு

30) தேனி தெற்கு

31) விருதுநகர் வடக்கு

32) தென்காசி வடக்கு

33) தென்காசி தெற்கு

34) தூத்துக்குடி வடக்கு

“அண்ணா அறிவாலயம்”

சென்னை - 600 018.

தலைமைக் கழகம்,

தி.மு.க.